



គណៈកម្មាធិការដើម្បីការបោះឆ្នោតដោយសេរី និងយុត្តិធម៌ នៅកម្ពុជា

Committee for Free and Fair Elections in Cambodia

ខុមហ្វ្រែល COMFREL

ថ្ងៃទី២៤ ខែកុម្ភៈ ឆ្នាំ២០១២

សេចក្តីប្រកាសព័ត៌មាន

ស្តីពី

លទ្ធផលសិក្ខាសាលាសម្លេងម្ចាស់ឆ្នោតនៅឃុំព្រះឃ្លាំង ស្រុកត្បែងមានជ័យ ខេត្តព្រះវិហារ

ដោយមានការគាំទ្រពី គណៈកម្មាធិការខុមហ្វ្រែល សហការជាមួយនិង សមាគមជនជាតិដើមភាគតិច ក្លាយ បានរៀបចំសិក្ខាសាលាសម្លេងម្ចាស់ឆ្នោតមួយ ស្តីពី ការកំណត់តម្រូវការជាអាទិភាពក្នុងឃុំ-សង្កាត់ ជាចំនួន៧ ដែលធ្វើឡើងនៅឃុំព្រះឃ្លាំង ស្រុកត្បែងមានជ័យ ខេត្តព្រះវិហារ កាលពីថ្ងៃទី១៧ ខែកុម្ភៈ ឆ្នាំ២០១២។ មានអ្នកមានសិទ្ធិបោះឆ្នោតប្រមាណ ៦០នាក់ (៥៦%ជាស្ត្រី មាន៦១%ជាជនជាតិក្លាយ) ពីគ្រប់ ភូមិក្នុងឃុំ ដែលរួមមាន តំណាងសហគមន៍ តំណាងគណបក្សនយោបាយប្រចាំឃុំ សមាជិកក្រុមប្រឹក្សាឃុំ អាជ្ញាធរភូមិ អង្គការមូលដ្ឋាន និងប្រជាពលរដ្ឋនៅក្នុងឃុំបានចូលរួមពិភាក្សានៅក្នុងសិក្ខាសាលានេះ។

ប្រជាពលរដ្ឋដែលចូលរួមសិក្ខាសាលាស្ទើរតែ ១០០% បានបោះឆ្នោតគាំទ្រតម្រូវការជាអាទិភាពទាំង៥ នៅក្នុងឃុំ ដែលស្នើឱ្យក្រុមប្រឹក្សាឃុំបច្ចុប្បន្នយកចិត្តទុកដាក់ដោះស្រាយ និង/ឬ គណបក្សនយោបាយ ទទួលយកដើម្បីដាក់បញ្ចូលទៅក្នុងកម្មវិធីនយោបាយរបស់ខ្លួនក្នុងការបោះឆ្នោតឃុំ-សង្កាត់ខាងមុខ។

Vision : A democratic society that democratization in particular democratic elections are promoted and qualified to bring benefits to people.

ទស្សនៈវិស័យ ៖ ដើម្បីឱ្យការបោះឆ្នោតមានគុណភាព ដែលប្រកបដោយលទ្ធផល ប្រជាជនបានប្រយោជន៍។

តម្រូវការអាទិភាពទាំង៥ ក្នុងឃុំព្រះឃ្លាំង ស្រុកត្បែងមានជ័យ ខេត្តព្រះវិហារ

- ១. ការជីកអណ្តូងទឹក បង្កន់អនាម័យ ដុតចម្រោះទឹក និងម៉ាស៊ីនបូមទឹក**
 - សុំជីកអណ្តូងទឹកចំនួន ២៥អណ្តូង ស្ថិតនៅក្នុងសាលារៀនព្រះឃ្លាំង ចំនួន៣អណ្តូង ភូមិក្រាំងដូង១២អណ្តូង ភូមិអន្លង់ស្វាយ១០អណ្តូង ចាប់ផ្តើមជីកឆ្នាំ២០១២ បញ្ចប់ត្រឹមឆ្នាំ២០១៤។
 - សុំសាងសង់អង្គន់អនាម័យចំនួន៤០០បង្គន់ នៅសាលារៀនព្រះឃ្លាំង៥បង្គន់ ភូមិអន្លង់ស្វាយ១៩៥បង្គន់ ភូមិក្រាំងដូងចំនួន ២០០បង្គន់សូមចាប់ផ្តើមនៅឆ្នាំ២០១២ និងបញ្ចប់នៅឆ្នាំ២០១៥។
 - សុំដុតចម្រោះទឹកស្អាតចំនួន៦១០ដុង នៅសាលារៀនព្រះឃ្លាំងចំនួន១០ដុង ភូមិក្រាំងដូងចំនួន៤០០ដុង ភូមិអន្លង់ស្វាយ ចំនួន២០០ដុង ចាប់ផ្តើមផ្តល់ឱ្យបាននៅឆ្នាំ២០១៣។
 - សុំម៉ាស៊ីនបូមទឹកចំនួន២គ្រឿងកំលាំង២៥សេស មុខទូយូទីហ្វា១តឹកកន្លះ ភូមិក្រាំងដូង១គ្រឿង ភូមិអន្លង់ស្វាយ១គ្រឿង សូមឱ្យបានត្រឹមឆ្នាំ២០១៣។

- ២. ការសាងសង់ស្ពាន**
 - សុំសាងសង់ស្ពានឈើ១កន្លែងប្រវែង១៥ម៉ែត្រ ទទឹង១០ម៉ែត្រ នៅមុំអូរពុទ្រាក្នុងភូមិក្រាំងដូង ឃុំព្រះឃ្លាំង សូមចាប់ផ្តើមសាងសង់នៅឆ្នាំ២០១២ បញ្ចប់ការសាងសង់ឆ្នាំ២០១៣។
 - សុំសាងសង់ស្ពានឈើថ្មីចំនួន២ ស្ពានទីមួយមានប្រវែង១០ម៉ែត្រ ទទឹង៨ម៉ែត្រ និងស្ពានទីពីរមានប្រវែង ១៥ម៉ែត្រ

ទីស្នាក់ការកណ្តាល ៖ ផ្ទះលេខ ១៣៨ ផ្លូវ ១២២ សង្កាត់ ទឹកល្អក់ ១ ខណ្ឌ ទួលគោក រាជធានីភ្នំពេញ ព្រះរាជាណាចក្រកម្ពុជា

Central Office : #138, Street. 122, TeukLaak I, TuolKork, Phnom Penh, CAMBODIA.

P.O. Box1145, Phone : (855) 23 884 150 Fax: (855) 23 885 745 E-mail : comfrel@online.com.kh Website: www.comfrel.org

P.O. Box1145, Phone : (855) 23 884 150 Fax: (855) 23 885 745 E-mail : comfrel@online.com.kh Website: www.comfrel.org

<p>ទទឹង៨ម៉ែត្រ ដែលកាត់តាមអូរស្រាំងតក់ ស្ថិតនៅក្នុងភូមិក្រាំងដូង ឃុំព្រះឃ្លាំង សូមចាប់ផ្តើមសាងសង់ នៅឆ្នាំ ២០១២ បញ្ចប់នៅឆ្នាំ២០១៣។</p>
<p>៣. ការសាងសង់ប៉ុស្តិ៍សុខភាព និងគ្រូពេទ្យ</p> <ul style="list-style-type: none"> • សុំសាងសង់ប៉ុស្តិ៍សុខភាពចំនួន១កន្លែង នៅចំណុចកណ្តាលនៃភូមិរាំងដូង ធ្វើអំពីថ្មប្រក់ក្បឿងមាន ៥បន្ទប់ បណ្តោយ ២៥ម៉ែត្រ ទទឹង៥ម៉ែត្រ សូមចាប់ផ្តើមសាងសង់នៅឆ្នាំ២០១៣ និងបញ្ចប់នៅឆ្នាំ២០១៤។ • សុំគ្រូពេទ្យចំនួន ៥នាក់ មានជំនាញដូចជាឆ្មប១នាក់ ពេទ្យជម្ងឺទូទៅ១នាក់ ពេទ្យភ្នែក១នាក់ ពេទ្យគ្រុនចាញ់២នាក់ ហើយ ចាប់អនុវត្តឆ្នាំ២០១៤។
<p>៤. ការសាងសង់សាលារៀន និងគ្រូបង្រៀន</p> <ul style="list-style-type: none"> • សុំសាងសង់សាលាអនុវិទ្យាល័យថ្មីចំនួន១ខ្នង មាន៥បន្ទប់ ធ្វើអំពីថ្ម ប្រក់ក្បឿងមានប្រវែង៤០ម៉ែត្រ ទទឹង១០ ម៉ែត្រ ស្ថិតនៅក្នុងភូមិអន្លង់ស្វាយ និងសុំគ្រូបង្រៀនចំនួន៥នាក់កម្រិតមធ្យមសិក្សា ចាប់ផ្តើមឆ្នាំ២០១២ បញ្ចប់នៅ ឆ្នាំ២០១៤។ • សុំសាងសង់សាលាមតេយ្យថ្មីចំនួន ១ខ្នងមាន២បន្ទប់ធ្វើអំពីថ្ម ប្រក់ក្បឿង ស្ថិតនៅក្នុងភូមិក្រាំងដូង សូមចាប់ផ្តើម សាងសង់នៅឆ្នាំ ២០១២ បញ្ចប់នៅឆ្នាំ២០១៤។
<p>៥. ការស្នើសុំវគ្គបណ្តុះបណ្តាល និងផ្សព្វផ្សាយច្បាប់</p> <ul style="list-style-type: none"> • សុំបើកវគ្គបណ្តុះបណ្តាលអំពីផ្នែកសិកម្ម ចំនួន២វគ្គ ក្នុងភូមិក្រាំងដូង១វគ្គ និងអន្លង់ស្វាយ១វគ្គ និងវគ្គពេទ្យសត្វឲ្យ បាន២វគ្គនៅក្នុងភូមិក្រាំងដូង១វគ្គ និងភូមិអន្លង់ ស្វាយ១វគ្គ សូមចាប់ផ្តើមពីឆ្នាំ២០១២នេះតទៅរៀងរាល់ឆ្នាំ។ • សុំឲ្យមានការបើកវគ្គបណ្តុះបណ្តាលស្តីអំពីច្បាប់អំពីហឹង្សាក្នុងគ្រួសារ ការផ្សព្វផ្សាយស្តីកុមារ និងអំពីសុខភាព ចំនួន៤វគ្គ មាន ចំនួន២ភូមិ ភូមិក្រាំងដូង២វគ្គ និងភូមិអន្លង់ស្វាយ២វគ្គ សូមចាប់ផ្តើមនៅឆ្នាំ២០១២នេះតទៅរៀង រាល់ឆ្នាំ។

មុនពេលបញ្ចប់សិក្ខាសាលាមានកម្មវិធីប្រគល់របាយការណ៍ពីតម្រូវការអាទិភាពដល់អ្នកដឹកនាំ គណបក្សនយោបាយប្រចាំឃុំ និងក្រុមប្រឹក្សាឃុំ។

លោក **បុន ឃ្លុយ** តំណាងគណបក្សប្រជាជនកម្ពុជា និងជាប្រធានក្រុមប្រឹក្សាឃុំ បានមានប្រសាសន៍ ថា «លោកសូមឯកភាពទាំងស្រុង និងរីករាយយ៉ាងខ្លាំងទៅលើតម្រូវការអាទិភាពទាំង៥ នេះជាលើកទីមួយ ហើយដែលអង្គការខុមហ្វ្រែលបាន រៀបចំបើកសិក្ខាសាលានេះឡើង ហើយលោកនឹងដាក់បញ្ជូនតម្រូវការទាំង ៥នេះទៅក្នុងការអភិវឌ្ឍឃុំ»។

លោក **សេង ធីម** តំណាងគណបក្សសមរង្ស៊ី និងជាជំទប់ទី២ប្រចាំឃុំ បានមានចំណាប់អារម្មណ៍«ខ្ញុំ សប្បាយរីករាយ និងមានការគ្រាំទ្រចំពោះតម្រូវការអាទិភាពទាំង៥នេះ ពីព្រោះជាគម្រោងអភិវឌ្ឍភូមិឃុំ និង សង្គមជាតិ ហើយលោកសូមឯកភាពទាំងស្រុង និងដាក់បញ្ជូនទៅក្នុងគោលនយោបាយរបស់គណបក្សនៅ ពេលបោះឆ្នោតឆ្នាំ២០១២នេះ»។

លោក **មាស សារីម** ជាប្រធានគណបក្សហ្វ៊ុនស៊ិនប៊ិចប្រចាំភូមិក្រុងដូង បានមានប្រសាសន៍ ថា «ខ្ញុំសូមគាំទ្រទៅលើតម្រូវការទាំង៥ ចំណុចនេះយ៉ាងខ្លាំង ហើយនឹងបញ្ចូលតម្រូវការនេះទៅក្នុងគោលនយោបាយ របស់គណបក្សនៅពេលយោសនាបោះឆ្នោតឆ្នាំ២០១២»។

សិក្ខាសាលានេះមានគោលបំណងឲ្យម្ចាស់ឆ្នោតនៅតំបន់ដាច់ស្រយាលទទួលបាន៖

១. ការយល់ដឹងអំពីសិទ្ធិតួនាទី និងកាតព្វកិច្ចរបស់ម្ចាស់ឆ្នោតក្នុងការស្វែងយល់ពីតម្រូវការអាទិភាពក្នុងការអភិវឌ្ឍន៍នូវមូលដ្ឋាន។
២. ផ្តល់ឱកាសឱ្យម្ចាស់ឆ្នោតចូលរួម ជជែកពិភាក្សា ដើម្បីកំណត់តម្រូវការអាទិភាពក្នុងឃុំ-សង្កាត់របស់ខ្លួន។
៣. តម្រូវការអាទិភាពក្នុងឃុំ-សង្កាត់ ដាច់ស្រយាលនឹងត្រូវបានចងក្រងជារបាយការណ៍ដែលអាចឱ្យសិក្ខាកាមងាយចងចាំដើម្បីចូលរួមតាមដានជម្រុញការអនុវត្តរបស់ក្រុមប្រឹក្សាឃុំ-សង្កាត់ និងការដាក់បញ្ចូលតម្រូវការក្នុងកម្មវិធីនយោបាយរបស់គណបក្សសម្រាប់ការបោះឆ្នោតឃុំ-សង្កាត់ឆ្នាំ២០១២។

សិក្ខាសាលានេះក៏បានទទួលការឧបត្ថម្ភមូលនិធិពីសហភាពអឺរ៉ុប (EU), OXFAM NOVIB, NPA និង Forum Syd

¹សម្រាប់ព័ត៌មានបន្ថែមសូមទំនាក់ទំនង៖

១-លោក **មួង មឿត** (មន្ត្រីផ្នែកបណ្តាញ និងវេទិកា)

ទូរស័ព្ទលេខ ៖ ០១២ ៤៧១ ៣២៦

២-អ្នកស្រី **ហេង សុគន្ធា** (ជំនួយការផ្នែកបណ្តាញ និងវេទិកា)

ទូរស័ព្ទលេខ ៖ ០១៧ ៥៨៣ ៨៦៩

បេសកកម្ម ៖ បេសកកម្មរបស់ខុមហ្វ្រែល គឺជួយបង្កើតបរិយាកាសគួរជាទីពេញចិត្ត និងមានព័ត៌មានគ្រប់គ្រាន់ ទី១/ដើម្បីឱ្យមានដំណើរការបោះឆ្នោតដោយសេរី និងយុត្តិធម៌តាមរយៈការបញ្ចុះបញ្ចូល តស៊ូមតិ ដើម្បីទទួលបាននូវក្របខ័ណ្ឌច្បាប់សមរម្យ, ការអប់រំដើម្បីផ្តល់ព័ត៌មានដល់អ្នកបោះឆ្នោតអំពីសិទ្ធិ និងសកម្មភាពចូលរួមសង្កេតការណ៍របស់ពួកគេ ដែលអាចរារាំងនូវភាពមិនប្រក្រតី ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឲ្យមានការវាយតម្លៃលើដំណើរការ បោះឆ្នោតមួយដែលមិនលំអៀង និងមិនប្រកាន់បក្សពួក ទី២/ ដើម្បីឱ្យមានអត្ថន័យនៃដំណាក់កាលក្រោយពេលបោះឆ្នោត តាមរយៈការអប់រំ និងវេទិកាសាធារណៈក្នុងគោលបំណងជំរុញលើកទឹកចិត្តប្រជាពលរដ្ឋឱ្យចូលរួមក្នុងកិច្ចការនយោបាយ និងការធ្វើសេចក្តីសម្រេចនានា ការតស៊ូមតិ/បញ្ចុះបញ្ចូលដើម្បីឱ្យមានការរីកទម្រង់ ដំណើរការបោះឆ្នោតដែលបង្កើននូវគណនេយ្យភាព (ការទទួលខុសត្រូវ) របស់មន្ត្រីជាប់ឆ្នោត ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃមួយដែលមិនលំអៀង និងប្រកាន់បក្សពួកទៅលើការបំពេញកម្មវិធីនយោបាយ និងដំណើរការអនុវត្តន៍ការងាររបស់មន្ត្រីជាប់ឆ្នោត។

¹ No. 084